



‘நீட்’ தடுப்புச் சுவர் உடைபடும் காலம் வெகு தூரத்தில் இல்லை!

உண்ணாவிரத அறப்போர் மாபெரும் வெற்றி!

சென்னை, ஆக.22— “தமிழ்நாடு முழுவதும் நடைபெற்ற உண்ணாவிரத அறப்போர் மாபெரும் வெற்றி” என்றும், இந்த அறப்போராட்டத்தை மிகச்சிறப்பாக நடத்திய இளைஞர் அணி செயலாளர் உதயநிதி ஸ்டாலின், மாணவர் அணி செயலாளர் எழிலரசன், மருத்துவ அணி செயலாளர் எழிலன் ஆகியோருக்கு நன்றி தெரிவித்தும் முதல்வரும், கழகத் தலைவருமான மு.க.ஸ்டாலின் அவர்கள் அறிக்கை விடுத்துள்ளார்.

இதுகுறித்து கழகத்தலைவர் அவர்களின் அறிக்கை வருமாறு:—

மாணவர்களின் மருத்துவக் கல்லூரி கனவைச் சிதைக்கும் நீட் தேர்வை ரத்து செய்யாத ஒன்றிய அரசைக் கண்டித்தும் அதற்குத் துணைபோகும் ஆணவம் பிடித்த ஆளுநரைக் கண்டித்தும் திராவிட முன்னேற்றக் கழகத்தின் இளைஞரணி, மாணவரணி, மருத்துவ அணி சார்பில் தமிழ்நாடு முழுவதும் நடத்தப்பட்ட உண்ணாநிலை அறப்போராட்டம் மாபெரும் வெற்றியைப் பெற்றுள்ளது.

காலை தொடங்கி மாலை வரையிலான இப்போராட்டத்தில் மாவட்டக் கழகச் செயலாளர்கள், கழக உடன்பிறப்புகள், அணிகளின் செயல்வீரர்கள், அமைச்சர்கள், நாடாளுமன்ற சட்டமன்ற உறுப்பினர்கள், உள்ளடக்கி அமைப்புப் பிரதிநிதிகள் மட்டுமல்லாமல் ஏராளமான இளைஞர்கள், மாணவர்கள், பெற்றோர், பொதுமக்கள் பங்கெடுத்திருப்பதையும் ஊடகங்களின் வாயிலாகப் பார்த்தபோது மிகவும் மகிழ்ச்சி அடைந்தேன்.

அரசியல் கோரிக்கை அல்ல!

கல்விக்கோரிக்கை!

நீட் தேர்வை விலக்க வேண்டும் என்ற கோரிக்கையானது அரசியல் கோரிக்கை

மிகச்சிறப்பாக நடத்திய இளைஞர் அணி-மாணவர் அணி-மருத்துவ அணியினருக்கு முதல்வர் மு.க.ஸ்டாலின் மனமார்ந்த நன்றி!

யல்ல; அது கல்விக்கோரிக்கை. அதிலும் குறிப்பாக, சமூகச் சமத்துவக் கல்வியை விரும்பும் அனைவரது கோரிக்கை.

நீட் தேர்வை விலக்க வேண்டும் என்ற கோரிக்கையானது திராவிட முன்னேற்றக் கழகம் என்ற அரசியல் கட்சியின் கோரிக்கையல்ல; அனைத்து மக்களின் கோரிக்கையாகவும் இன்று மாறி இருக்கிறது.

நீட் தேர்வு அறிமுகம் செய்யப்பட்ட காலத்தில் எதிர்த்தது நாம் சிலர்தான். ஆனால் இன்று இத்தேர்வின் கொடூரத் தன்மையை அனைவரும் அறிந்து விட்டார்கள்.

அதனால்தான் கட்சி எல்லைகளைக் கடந்து இத்தேர்வுக்கு எதிரான முழக்கம் நாடு முழுவதும் கிளம்பி வருகிறது. இவர்களது ஆதரவையும் சேர்த்து இப்போராட்டம் வெளிப்படுத்திவிட்டது.

ஒன்றியத்தின் புதிய ஆட்சியில்

‘நீட்’ நிச்சயம் இருக்காது!

மிக உறுதியாகக் கூறுகிறேன், 2024 நாடாளு மன்றத் தேர்தலில் நாங்கள் பங்கெடுக்கும் ‘இந்தியா’ கூட்டணி வெற்றி பெற்றாலும், நீட் தேர்வு நிச்சயம் தமிழ்நாட்டில் இருக்காது என்ற உறுதியை நான் அளிக்கிறேன். ஒன்றியத்தின் புதிய ஆட்சியில் நீட் தேர்வு நிச்சயம் இருக்காது என்பதை, தேர்தல் வாக்குறுதியாகவே அளிக்க வைப்போம். அந்த வலிமையும் உறுதியும் திராவிட முன்னேற்றக் கழகத்துக்கு



உண்டு. இப்படி ஒரு வாக்குறுதியை அ.தி. மு.க.வும் அதன் கூட்டணிக் கட்சியான பா.ஜ.க.வும் தர முடியுமா?

ஏழை எளிய விளிம்பு நிலை நடுத்தர ஒடுக்கப்பட்ட சமூக மாணவர்களின் மருத்துவக் கல்விக்கனவைச் சிதைப்பதுதான் பா.ஜ.க.வின் உண்மையான நோக்கம்.

ஊழலுக்கு எதிரானவர்களைப் போல நடத்துக் கொண்டு, தனியார் பயிற்சி நிறு

வனங்கள் கோடிகளில் புரளப் பச்சைக் கொடி காட்டிக் கொண்டிருப்பது ஒன்றிய பா.ஜ.க. ஆட்சி.

சிரிப்பாய் சிரிக்கும்

பா.ஜ.க. ஆட்சியின் ஊழல்கள்!

இவர்களது ஊழல் வண்டவாளங்கள் தான் சி.ஏ.ஜி. அறிக்கையில் சிரிப்பாய் சிரிக்கிறதே!

தனியார் பயிற்சி நிறுவனங்கள் கொழிக்கவும் அப்பாவி மக்களை நசுக்கவும் ஒன்றிய பா.ஜ.க. அரசால் நடத்தப்படும் நீட் தேர்வை அ.தி.மு.க.வின் அடிமை ஆட்சிக் காலம் ஆரம்பக் காலத்திலேயே எதிர்த்திருந்தால் இந்த நிலைமை வந்திருக்காது. பா.ஜ.க.வின் பாதம்தாங்கிகளான அடிமை அ.தி.மு.க. கூட்டம், சட்டமன்றத்தில் நிறைவேற்றப்பட்ட மசோதா ஒன்றிய அரசால் திருப்பி அனுப்பப்பட்ட தகவலையே சட்ட மன்றத்திற்குச் சொல்லாமல் வாயைப் பொத்திக் கிடந்தது. தங்களது நாற்காலி காப்பாற்றப்பட்டால் போதும் யார் நாசமானால் என்ன என்று நினைத்து தரையில் விழுந்து கிடந்தார்கள்.

‘நீட்’ தேர்வை

ரத்து செய்ய வைப்போம்!

அரியலூர் அனிலா தொடங்கி குரோம்பேட்டை ஜெகதீஸ்வரன் வரை ஏராளமான மாணவர்களின் உயிரைக் குடித்த நீட் தேர்வு ரத்து செய்யப்படும் வரை எங்களது

போராட்டம் ஓயாது. நாடாளு மன்றத்திலும் சட்டமன்றத்திலும் மக்கள் மன்றத்திலும் போராடிய நாங்கள், அமைய இருக்கும் புதிய ஒன்றிய ஆட்சியின் மூலமாக வலியுறுத்தி நீட் தேர்வை ரத்து செய்ய வைப்போம்.

என்னைப் பொறுத்தவரையில், நான் நம்பிக்கை இழக்கவில்லை. நீட் என்பது ஏதோ மாற்ற முடியாத அரசியலமைப்புச் சட்டமல்ல. அரசியலமைப்புச் சட்டத்தையே காலில் போட்டு மிதித்த வர்கள் ஒன்றிய பா.ஜ.க.வினர். எனவே, நீட் தேர்வும் ரத்தாகும். அதனை ரத்து செய்ய வலியுறுத்தும் உண்ணாநிலை அறப் போராட்டத்தை மிகச்சிறப்பாக நடத்திய இளைஞரணிச் செயலாளர் தம்பி உதயநிதி, மாணவரணிச் செயலாளர் தம்பி எழிலரசன், மருத்துவ அணிச் செயலாளர் மருத்துவர் எழிலன் ஆகியோருக்கும் இதில் பங்கெடுத்த அனைவருக்கும் எனது மனமார்ந்த நன்றி யைத் தெரிவித்துக் கொள்கிறேன்.

உங்கள் போராட்டம் நமக்கு மேலும் உறுதியை ஏற்படுத்தி இருக்கிறது. நீட் தடுப்புச் சுவர் உடைபடும் காலம் வெகு தூரத்தில் இல்லை.

இவ்வாறு அவ்வறிக்கையில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

அமைச்சர் உதயநிதி ஸ்டாலின் பேச்சு... முதல் பக்கத் தொடர்ச்சி

என்று புகார் கொடுத்திருக்கிறார்கள். அவருக்கு மிரட்டல் விடுகின்றனர். நீங்கள் முடிந்தால் நடவடிக்கை எடுத்துப் பார்ப்புகள். தமிழ்நாட்டு மக்கள் உங்களை சும்மா விட்டு விடுவார்களா?

இந்த மேடையில் சொல்கிறேன், அம்மாசியப்பன் அவர்களின் வேலைக்கு நீங்கள் ஏதாவது இடையூறு செய்தால் நாங்கள் சும்மா விடாமட்டோம். தமிழ்நாடு மக்களை நீங்கள் புரிந்துகொள்ளவில்லை ஆளுநர் அவர்களே! ஆமாம், நாங்கள் வாக்குறுதி கொடுத்தோம். அந்த வாக்குறுதியை நிறைவேற்றுவதற்கான முழு முயற்சியையும் நம்முடைய தலைவர் அவர்கள் செய்துகொண்டுள்ளார்கள்.

4 பேர் மட்டுமே எதிர்ப்பு!

ஆட்சிமைத்த ஒரு மாதத்தில் ஓய்வுபெற்ற நீதியரசர் ஏ.கே.ராஜன் தலைமையில் குழு அமைக்கப்பட்டது. தமிழ்நாடு முழுக்க சுற்றுப்பயணம் செய்தார்கள். மாணவர்களைச் சந்தித்தார். பெற்றோர்களை சந்தித்தார். ஆசிரியர்களை சந்தித்தார். நீட் தேர்வினால் எவ்வளவு பேர் பாதிக்கப்படுகின்றனர் என்ற அறிக்கை சட்டமன்றத்தில் வைக்கப்பட்டது. சட்டமசோதா நிறைவேற்றப்பட்டது. அந்த வாக்கெடுப்பில் அ.தி.மு.க. சட்டமன்ற உறுப்பினர்களும் ஆதரவாக வாக்களித்தனர். 4 பேர் மட்டுமே அதற்கு எதிர்ப்பு. யார் அந்த 4 பேர் என்று நான் உங்களுக்குச் சொல்லவேண்டிய அவசியமில்லை. அந்த 4 பேர் வெளிநாட்டிச் செய்தனர். அதன்பிறகு அந்த சட்டமுன்வடிவை சட்டமன்றத்துக்கே மீண்டும் திருப்பி அனுப்புகிறீர்கள்.

அ.தி.மு.க. ஆட்சியிலும் இதேபோன்ற ஒரு சட்டமுன்வடிவைத் தயாரித்து அனுப்பினார்கள். ஓரளனுக்கு மேலாக அது எங்கே போனது என்றே தெரியவில்லை. அ.தி.மு.க. வினர் இங்கே சபையில், ‘வரும், வந்துவிடும், நாங்கள் விலக்கு கொடுத்துவிடுவோம்’ என்ற பொய் சொல்லிக்கொண்டே இருந்தனர்.

ஆனால் நம் தலைவர் அவர்கள், சட்டமுன்வடிவை ஆளுநர் திருப்பி அனுப்பிய அடுத்தநாளே அனைத்து கட்சிக் கூட்டத்தைக் கூட்டினார். மீண்டும் சபையில் சட்டமசோதா தாக்கல்செய்யப்பட்டு ஒருமனதாக அதை நிறைவேற்றி மீண்டும் ஆளுநருக்கு அனுப்பிவைக்கிறார். அதையும் ஆளுநர் அப்படியே தன்னிடமே வைத்திருந்தார். எங்கள் அமைச்சர்களை வைத்து ஆளுநருக்கு தொடர்ந்து நினைவுடைய அதை குடியரசுத் தலைவருக்கு அனுப்ப வைத்தார் எங்கள் தலைவர். ஆனால் ஆளுநர் இப்போது ‘I will never ever’ என்கிறார்.

ஒருசிலர், “மருத்துவப் படிப்பு இல்லையென்றால் வேறு படிப்பே இல்லையா?” என்கின்றனர். அதை சொல்ல நீங்கள் யாரு? ‘என் வீட்டு குழந்தை மருத்துவராகணும்னு ஆசைப்படுகிறது என்றால் அதற்கு அந்தக் கல்வி உரிமை இருக்கிறது. இந்த நீட் தேர்வை தகுதியற்ற தேர்வு. இந்தத் தேர்வை என்று ஒழிக்கிறோமோ அன்றுதான் தமிழ்நாடு மாணவர்களுக்கு வியால். அதை திராவிட முன்னேற்றக் கழகம் கண்டிப்பாக களத்தில் இறங்கி செய்யும்.

இன்று ஒருநாள் இங்கு கூடியிருக்கிறோம். 5 மணி யானால் எல்லோரும் ஐஸ் குடித்துவிட்டு கிளம்பிவிடுவோம். இதுதான் வழக்கமாக நடக்கும். ஆனால் இனி அப்படியல்ல. இது ஆரம்பத்தான். இது முடிவல்ல. ‘இந்தப் போராட்டம் ஒவ்வொரு கல்லூரிக்குள்ளேயும் போக வேண்டும்’ என்று இங்கு பேசுவார்கள் சொன்னார்கள். மாடு பிடிக்கப் போராடின நாம் ஒரு மாணவனோட உயிருக்குப் போராட மாட்டோமா?

மாணவர்களிடம் நான் சொல்வது, தயவுசெய்து கொஞ்சம் பொறுமையை இருங்கள். நம் தலைவர் அவர்கள் கண்டிப்பாக இந்த நீட் தேர்விலிருந்து விலக்கு பெற்றுத் தருவார்கள். இன்று காலையில்கூட ஒரு திருமண நிகழ்ச்சியில் தலைவர் அவர்கள் அந்த வாக்குறுதியைத் தந்துள்ளார்கள்.

நேற்று பா.ஜ.க.வினுடைய ஒரு தலைவர் நீட் தேர்வு பற்றிய கேள்விக்குப் பதிலளிக்கும்போது, பொதுத்தேர்வு முடிவு வரும்போது மாணவர்கள் தற்கொலை செய்து கொள்வதெல்லாம் ரொம்ப சாதாரண விஷயம்’ என்றிருக்கிறார். அவர் யார் என நான் சொல்ல விரும்பவில்லை.

இந்த மாணவர்கள் எல்லாம் பொதுத் தேர்வில் தோல்

வியடைந்தா தற்கொலை செய்துகொண்டார்கள்? தங்கை அனிதா பொதுத் தேர்வில் எவ்வளவு மதிப்பெண் என தெரியுமா? 12000க்கு 1176 மதிப்பெண்கள் பெற்றவர். இவர்கள் அனைவரும் தற்கொலை செய்துகொண்டது பொதுத் தேர்வினால் அல்ல. நீட் தேர்வினால். உங்கள் வீட்டில் ஒரு குழந்தைக்கு இப்படி ஆகியிருந்தால் நீங்கள் இப்படி கேள்விகேள்வா? என்பது கேட்கிறேன்.

அ.தி.மு.க. - பா.ஜ.க.வை

மக்கள் மன்னிக்க மாட்டார்கள்!

‘இந்த உண்ணாவிரதப் போராட்டமே தேவையற்றது’ என்கிறார். நான் இன்று சொல்கிறேன், ‘தமிழ்நாட்டுக்கு பா.ஜ.க. என்ற ஒரு கட்சியே தேவையற்றது. இது தொடர்ந்து கொண்டே போனால், பா.ஜ.க.வையும், அ.தி.மு.க.வையும் எப்போதும் மக்கள் மன்னிக்கவே மாட்டார்கள்.

அ.தி.மு.க. விற்கு சவால்!

இன்னொரு சவால் விடுகிறேன். அ.தி.மு.க.வின் பொன்விழா மாநாடு மதுரையில் நடைபெற்றுக்கொண்டிருக்கிறது. மாநாடு என்றால் தீர்மானங்கள் நிறைவேற்றுமோம். அ.தி.மு.க.வில் என்ன தீர்மானம் போடுவார்கள்? என்ன சார்பாடு போடுவார்கள் என்று பார்ப்பார்கள். புனிசாதமா, பிரியாணியா என்று பார்ப்பார்கள். அதைத்தான் செய்திச் சேனல்களிலும் ‘கவர்’ பண்ணிக்கொண்டு இருக்கிறார்கள்.

நான் உங்களிடம் ஒரு சவால் விடுகிறேன். அ.தி.மு.க. மாநாட்டில் ஒரு ஒரு தீர்மானம்; ஒன்றிய பாஜக அரசை வலியுறுத்தி தமிழ்நாட்டில் இருந்து நீட் தேர்வு ரத்து செய்யப்படும் என்று ஒரு ஒரு தீர்மானம் மட்டும் போடுங்கள். ஒட்டுமொத்தக் கட்சிகளும் சேர்ந்துதானே தமிழ்நாட்டு மக்களுக்கு வாக்குறுதி கொடுத்தோம். நீட் தேர்வை ஒழிப்போம் என்று அ.தி.மு.க.வும் வாக்குறுதி தந்தது.

எடப்பாடி தயாரா?

எடப்பாடி பழனிச்சாமி அவர்களே! உங்களிடம் கெஞ்சிக் கேட்டுக்கொள்கிறேன். இதில் அரசியல் செய்ய வேண்டாம். நான் செய்யவில்லை. நீங்கள் கூட வரவேண்டாம். உங்களுடைய இளைஞர் அணி செயலாளரை அனுப்பிவைப்பங்கள். அ.தி.மு.க.வின் இளைஞர் அணிச் செயலாளர் யார் என்று எனக்குத் தெரியவில்லை. மாணவர் அணிச் செயலாளரையாவது அனுப்பிவைப்பங்கள். நாங்கலும் வருகிறோம். அனைத்துக் கட்சி பிரதிநிதிகளையும் அழைத்துக்கொள்ளலாம். எல்லோரும் சேர்ந்து டெல்லிக்குப் போவோம். பிரதமர் வீட்டுக்கு முன்பு போய் உட்கார்ந்துவிடுவோம்.

அந்தப் போராட்டத்தினால் நீட் தேர்வு ரத்து ஆனால் அந்த முழுப் பெருமையையும் நீங்களே எடுத்துக்கொள்ளுங்கள். அப்படி நடந்தது என்றால், ‘அ.தி.மு.க. வினால் தான் நீட் தேர்வு தமிழ்நாட்டில் ரத்து செய்யப்பட்டது’ என்று நான் ஒப்புக்கொள்கிறேன். இதற்குத் தயாரா? இவ்வளவு மக்கள் முன்பும் நான் கேட்கிறேன்.

உங்களுக்கு கொஞ்சமாவது வெட்கம், மாணம், கூடு சொரணை இருந்தால் இன்று நடைபெறக்கூடிய மதுரை மாநாட்டில் இதுகுறித்து தீர்மானம் நிறைவேற்றுங்கள் பார்ப்போம். வெட்கம், மாணம், கூடு, சொரணையை உங்களிடம் எதிர்பார்ப்பது கஷ்டம்தான்.

தலைவர் கலைஞர் அவர்கள் 1989ஆம் ஆண்டு முதல் மைசூர் ஆனதும் ஒரு திட்டத்தை அறிவித்தார். ஏழை எளிய கர்ப்பிணிப் பெண்களுக்கு ஊட்டச்சத்துள்ள உணவின் உண்ண வறிவைகை செய்யவும், கர்ப்ப காலத்தில் ஏற்படும் வறுமையும் இழப்பினை ஈடுசெய்யவும் 1989ஆம் ஆண்டு கொண்டு வரப்பட்ட திட்டம். 14 ஆயிரம் ரூபாய் ரொக்கமாகவும் 4 ஆயிரம் ரூபாய் மதிப்புள்ள ஊட்டச்சத்துப் பெட்டகமாகவும் வழங்கப்பட்டு வருகிறது.

அந்தத் திட்டத்துக்கு கலைஞர் வைத்த பெயர், ‘டாக்டர் முத்துலட்சுமி ரெட்டி மகப்பேறு உதவித் திட்டம்’. கலைஞர் ஏன் அந்தப் பெயரை வைத்தார் தெரியுமா? அந்த முத்துலட்சுமிதான் இந்தியாவின் முதல் பெண் மருத்துவர். புதுக்கோட்டையேச் சேர்ந்தவர். சென்னை மருத்துவக் கல்லூரியில் 1912ல் சேர்ந்து டாக்டர் பட்டம் பெற்றார்.

அவருடைய பெயரைக் கேட்கும்போது அவருடைய

வரலாற்றைப் படிக்கும்போது பெண்களுக்கு, நாமும் மருத்துவர்களாக ஆக வேண்டும் என்ற விருப்பம் வர வேண்டும் என்பதற்காகத்தான் முத்தமிழறிஞர் கலைஞர் அவர்கள் அந்தப்பெயரை வைத்தார்.

இப்படிப்பட்ட வரலாறுகொண்ட தமிழ்நாட்டில் இருந்து கொண்டு இல்லாத அதிகாரம் தனக்கு இருப்பதாக நினைத்துக்கொண்டு ‘நீட்’ மசோதாவுக்கு நான் கையெழுத்திடாமட்டேன் என்று ஆளுநர் கூறிக்கொண்டு இருக்கிறார். அதற்கு நாம் கண்டனம் தெரிவித்துக்கொண்டு இருக்கிறோம். இதுவரை அ.தி.மு.க.வில் இருந்து யாராவது ஒருவர் கண்டனம் தெரிவித்தார்களா? கண்டனத்தை விடுங்கள், அதை எதிர்த்து முச்சாவது விட்டுள்ளார்களா?

உங்களுடைய தலைவியை நீங்கள் பெருமையாக ‘இருப்புப்பெண்’ என்று அழைப்பீர்களே, அவரை தலைவராக ஏற்றுக்கொண்டுள்ள நீங்கள், ஒரு பித்தனை மனிதர்களாகவாவது இருக்க வேண்டாமா? ஒரு பிள்ளைம்க் மனிதராகவாவது இருக்க வேண்டாமா? மோடியும், அமித் ஷாவும் பிசைந்துவைத்துள்ள களி மண்ணாகத்தான் இங்குள்ள அ.தி.மு.க.வினர் இருந்துகொண்டுள்ளனர்.

ராகுல்காந்த் வாக்குறுதி!

இதற்கெல்லாம் ஒரு விஷய வரவேண்டும். நம்முடைய தலைவர் அவர்கள் ஏற்கனவே சொல்லியுள்ளார்கள். அருமைச் சகோதரர் ராகுல் காந்தி அவர்களும் சொல்லியுள்ளார்கள். வருகின்ற நாடாளுமன்றத் தேர்தலில் பா.ஜ.க.வை ஓடஓட விரட்டுங்கள். நம் கூட்டணி ஆட்சி ஒன்றியத்தில் அமைந்தால் நிச்சயம் தமிழ்நாட்டில் இருந்து நீட் தேர்வு ரத்தாகும். அருமைச் சகோதரர் ராகுல் காந்தி அதற்கான வாக்குறுதியை அளித்துள்ளார்கள்.

இந்தப் போராட்டம் இத்தோடு நிற்காது. அடுத்த போராட்டம் தலைவர் அவர்களின் அனுமதியைப் பெற்று டெல்லியில் நடத்தப்படும் என்பதையும் இந்த தேர்தலில் தெரிவித்துக்கொண்டு ஆசிரியர் (கி.வீரமணி அவர்கள்) அவர்களுக்கும் என்னுடைய நன்றியைத் தெரிவித்து வந்திருந்த அத்தனை மாணவர்கள், பெற்றோர்கள், மருத்துவர்கள், பத்திரிகை நண்பர்கள், இளைஞர் அணி உள்ளிட்ட அனைத்து அணிகளின் நிர்வாகிகளுக்கும் என்னுடைய வணக்கத்தைத் தெரிவித்துக் கொள்கிறேன்.

இவ்வாறு கழக இளைஞர் அணிச் செயலாளர் உதயநிதி ஸ்டாலின் அவர்கள் உரையாற்றினார்.

முன்னதாக காலை 9 மணிக்கு கழக பொதுச் செயலாளர் – அமைச்சர் துரைமுருகன் உண்ணாவிரதத்தை தொடங்கிவைத்து உரையாற்றினார். திராவிட கழகத் தலைவர் ஆசிரியர் கி.வீரமணி அவர்கள் மாலையில் கலந்துகொண்டு, நீட் தேர்வை ரத்து செய்ய மறுக்கும் ஒன்றிய அரசையும் ஆளுநரையும் கண்டித்து உரையாற்றி, அனைவருக்கும் பழச்சாறு வழங்கி உண்ணாவி ரதத்தை முடித்துவைத்தார்.

இந்த உண்ணாவிரத அறப்போராட்டத்தில் அமைச்சர்கள் மா.கப்பிரமணியன், பி.கே.சேகர்பாபு, மாநில திட்டக்குழு துணைத் தலைவர் ஜெயராஜ்சன், மாவட்டக் கழகச் செயலாளர்கள் மாதவரம் சுதர்சனம் எம்.எல்.ஏ., நே.சிற்றரசு, மயிலை த.வேலு எம்.எல்.ஏ., த.இளைய அருணா, நாடாளுமன்ற உறுப்பினர்கள் தயாநிதி மாறன், இரா.கிரிராஜன், தமிழ்ச்சி தங்கபாண்டியன், கலாநிதி வீராசாமி, என்.ஆர்.இளங்கோ, பி.வீல்சன், சென்னை மாநகர மேயர் பிரியா,

மாணவர் அணி செயலாளர் சி.வி.எம்.பி.எழிலரசன் எம்.எல்.ஏ., மருத்துவ அணிச் செயலாளர் டாக்டர் எழிலன் நாகநாதன் எம்.எல்.ஏ., மருத்துவ அணித் தலைவர் டாக்டர் கனிமொழி என்.வி.என்.தேசாடி எம்.பி., சட்டமன்ற உறுப்பினர்கள் ஆர்.டி.சேகர், எம்.கே.மோகன், அரவிந்த் ரமேஷ், காரும்பாக்கம் கணபதி, ஜோசப் சாமுவேல், கே.பி.சங்கர், ஐட்டிஸ் மூர்த்தி, வெற்றியழகன்,

சென்னை மாநகர துணை மேயர் மகேஷ்முரார், இளைஞர் அணி துணைச் செயலாளர் ஜோயல், மாணவர் அணி இணைச் செயலாளர் மோகன், சென்னையின் 6 மாவட்டக் கழகங்களைச் சேர்ந்த ஒன்றியபுருதிக் கழகங்களைச் சேர்ந்த நிர்வாகிகள், பல்வேறு அணிகளைச் சேர்ந்த நிர்வாகிகள், சென்னையின் மருத்துவ, கலை அறிவியல் கல்லூரிகளைச் சேர்ந்த மாணவமாணவிகள்,

மருத்துவர்கள், கல்வியாளர்கள் உட்பட பலர் கலந்து கொண்டனர்.

திராவிட இயக்கத் தமிழர் பேரவையின் பொதுச்செயலாளர் பேராசிரியர் சுப.வீரபாண்டியன், திராவிடர் விடுதலைக் கழகத் தலைவர் கொளத்தூர் மணி, பொதுப்பள்ளிகளுக்கான மாநில மேடா அமைப்பின் பொதுச்செயலாளர் பிரின்ஸ் கஜேந்திரபாபு, சமூக சமத்துவத்துக்கான மருத்துவர் சங்கத்தின் பொதுச்செயலாளர் டாக்டர் ரவீந்திரநாத், டாக்டர் சாந்தி, திராவிட இயக்கச் சிந்தனையாளர் நாஞ்சில் சம்பத், தமிழ் ஆராய்ச்சியாளர் தமிழ் காமராசன், ஊடகவியலாளர் செந்தில்வேல், நீட் பேராளி அனிதாவின் சகோதரர் மணிர்ரத்னம், பத்திரிகையாளர் திருஞானம், இறையப்பன் குத்தூர், மாணவர் அமைப்புகளின் நிர்வாகிகள் உட்பட பலர் நீட் தேர்வை ரத்து செய்ய புகைப்படம் எடுத்துக்கொண்டனர்.

அந்துமணி

சிந்து மணி



அந்துமணி : சென்னை நகரம் பிறந்து 384 ஆண்டுகள் ஆகப் போகிறதாமே ?

சிந்துமணி : ஆமாம்; மதராஸ் பட்டனம் அல்லது சென்னைப் பட்டனம்,1639 ஆம் ஆண்டு. ஆகஸ்ட் 22அன்று முதன் முதலில் உருவாக்கப்பட்டது. வரும் 22 ஆம்தேதியன்று,383ஆண்டுகள்நிறைவடைந்து, 384 ஆவது ஆண்டு பிறக்கப் போகிறது.

“எமடராஸ் ஸ்டேட்” என்றிருந்து வந்ததை. “தமிழ்நாடு” எனப் பெயர் மீட்டவர் பேரறிஞர் அண்ணா அவர்கள். அதனால்தான் அவரை, ‘தாய்க்குப்பெயர்ந்தந்தனயன்’என்பாராட்டிப் போற்றிப் புகழ்ந்துதரைத்து வருகிறோம்.

அதைப் போல, ‘எமடராஸ்’என வழங்கப்படடு வந்ததை, ‘சென்னை’ எனப் பெயர் மீட்டு செய்து, அரசாணை வெளியிட்டவர் முத்தமிழறிஞர் கலைஞர் அவர்களே ஆவார்கள்.

சென்னை பிறந்து, ஒவ்வோர் ஆண்டையும் கடக்கும் போது, அப் பெயருக்குக் காரணமான கலைஞர்அவர்களையும்அனைவரும்தவறாமல் நினைவு கூர்தல் வேண்டும் !